

आइआइटी इंदौर में राष्ट्रीय विद्युत प्रणाली सम्मेलन का आयोजन आधुनिक ऊर्जा प्रणालियों की चुनौतियों और समाधान को लेकर की गई चर्चा



पत्रिका न्यूज नेटवर्क
patrika.com

इंदौर. मध्य भारत में पहली बार राष्ट्रीय विद्युत प्रणाली सम्मेलन (एनपीएससी 2024) का आयोजन किया गया। आइआइटी इंदौर और पश्चिम क्षेत्रीय भार प्रेषण केंद्र (डब्ल्यूआरएलडीसी), ग्रिड कंट्रोलर ऑफ इंडिया लिमिटेड ने संयुक्त रूप से इस ऐतिहासिक कार्यक्रम की मेजबानी की।

आइआइटी इंदौर की आयोजन अध्यक्ष प्रो. तृप्ति जैन ने सम्मेलन के उद्घाटन अवसर पर आधुनिक ऊर्जा प्रणालियों की चुनौतियों और उनके समाधान पर प्रकाश डाला। ग्रिड कंट्रोलर ऑफ इंडिया लिमिटेड के अध्यक्ष और प्रबंध निदेशक एसआर



नरसिम्हन ने ग्रिड आधुनिकीकरण और नवीकरणीय ऊर्जा के महत्व को रेखांकित किया। 'एचिविंग डीकार्बोनाइज्ड, डिजिटलाइज्ड एनर्जी एंड इलेक्ट्रिक ट्रांसपोर्टेशन सिस्टम्स' थीम पर आधारित यह सम्मेलन भारत के जलवायु लक्ष्यों, कार्बन तटस्थता और ऊर्जा अनुकूल रणनीतियों को बढ़ावा देने पर केंद्रित है। सम्मेलन की अध्यक्षता आइआइटी कानपुर के

पावर सिस्टम विशेषज्ञ प्रो. सुरेश चंद्र श्रीवास्तव ने की। उन्होंने शोधकर्ताओं, उद्योग के पेशेवरों और नीति निर्माताओं के बीच सहयोग को प्रोत्साहित करने की आवश्यकता पर जोर दिया। मुख्य अतिथि केंद्रीय विद्युत प्राधिकरण के अध्यक्ष घनश्याम प्रसाद ने डीकार्बोनाइजेशन और ग्रिड आधुनिकीकरण पर आयोजित चर्चा की सराहना की।